

पूर्णिया में एक ही परिवार के पांच लोगों की निर्मम हत्या



24 न्यूज़ अपडेट

24 न्यूज़ अपडेट, नेशनल डेस्क। बिहार के पूर्णिया जिले में दिल दहला देने वाली वारदात सामने आई है। रविवार रात से लापता एक ही परिवार के पांच लोगों की हत्या कर दी गई। सोमवार शाम को सभी के शव तालाब के पास जलकुंभियों

के बीच जलाए गए हालत में मिले। शवों को अलग-अलग बोरो में भरकर छिपाया गया था और सभी 80 फीसदी से ज्यादा जल चुके थे।

अंधविश्वास बना कत्लेआम की वजह

पुलिस के मुताबिक मृतक परिवार झाड़ू-फूंक और ओझा-तंत्र की प्रथा करता था। घटना से तीन दिन पहले गांव में एक बच्चे की मौत हो गई थी। गांव वालों ने अंधविश्वास में इस परिवार पर आरोप लगाते हुए उन्हें मौत के घाट उतार दिया।

पीड़ित बेटे की आपबीती

मृतक बाबू लाल उरांव के 15 वर्षीय बेटे सोनू ने पुलिस को बताया, “मेरे सामने ही 50 लोगों ने घर पर धावा बोला। मेरी मां सीता देवी को डायन कहकर पीटा गया। फिर पूरे परिवार को पीट-पीटकर मार डाला।” सोनू किसी तरह अपनी जान बचाकर नानी के घर भाग गया और वहां से पुलिस को सूचना दी। पुलिस की गिरफ्त में आए एक आरोपी नकुल

ने बताया, “हमने मारपीट के बाद डीजल छिड़क कर पांचों को जिंदा जलाया।”

लाशों के मिलने का मंजर

पुलिस ने बताया कि तीन शव एक साथ अलग-अलग बोरियों में मिले। एक शव अलग पड़ा था, जिसके सिर के हिस्से को भी बोरी में भर कर ठिकाने लगाया गया था। जलकुंभियों के किनारे जलने के निशान भी पाए गए। घटना की सूचना पर पुलिस ने डॉंग स्कवॉड की मदद से लाशों की तलाश की। सदर डीएसपीओ पंकज शर्मा ने बताया कि “पूरा गांव उरांव जाति का है। 5 लोगों को मारकर जलाया गया है। मरने के बाद जलाया या जिंदा कू इसकी जांच की जा रही है।” 3 आरोपियों को गिरफ्तार किया गया है और रैप्ज का गठन कर छापेमारी जारी है। सोनू ने पुलिस को बताया कि रविवार रात 10 बजे घर पर हमला हुआ। लोगों ने 150-200 मीटर तक लाशें ले जाते देखा। इसके बाद वो खुद किसी तरह वहां से भाग निकला।

रिटायरमेंट के बाद सीनियर सिटिजंस सेविंग्स स्कीम में करें निवेश:हर महीने होगी 20,500 रुपए तक की कमाई



24 न्यूज़ अपडेट

सरकार ने जुलाई-सितंबर (Q2FY26) के लिए स्मॉल सेविंग स्कीम्स की ब्याज दरों में बदलाव नहीं किया है। यानी आपको पहले जितना ही ब्याज मिलता रहेगा। अगर आप रिटायरमेंट के बाद या इससे पहले अपने लिए हर महीने यानी मंथली इनकम का इंतजाम करना चाहते हैं तो पोस्ट ऑफिस सीनियर सिटिजंस सेविंग्स स्कीम अकाउंट (SCSS) सही रहेगा। पोस्ट ऑफिस सीनियर सिटिजंस सेविंग्स स्कीम अकाउंट (SCSS) में एक मुश्त पैसा लगाकर आप अपने लिए रिटायरमेंट के बाद भी रेगुलर इनकम का इंतजाम कर सकते हैं। अभी इस पर 8.2% सालाना ब्याज मिल रहा है। इस स्कीम में हर 3 महीने में ब्याज दिया जाता है। यानी 3 महीने में अधिकतम 61,500 रुपए तक का ब्याज आप हासिल कर सकते हैं, जो मंथली बेसिस पर 20,500 रुपए होगा।

अधिकतम 30 लाख रुपए कर सकते हैं निवेश

पोस्ट ऑफिस सीनियर सिटिजंस सेविंग्स स्कीम के तहत सिर्फ 1000 रुपए में अकाउंट खोला जा सकता है। इस स्कीम में ज्यादा से ज्यादा 30 लाख रुपए तक निवेश कर सकते हैं। इस स्कीम पर 8.2% सालाना ब्याज मिल रहा है। अगर आप इसमें 30 लाख रुपए तक निवेश करते हैं तो आपको 8.2% के हिसाब से सालाना 2,46,000 रुपए ब्याज मिलेगा। चूंकि इस योजना के तहत ब्याज तिमाही आधार पर मिलता है, तो अगर हम इसे 3-3 महीनों में बांटे तो ये 61,500 रुपए होगा। यानी हर 3 महीने में आपके अकाउंट में 61,500 रुपए आ जाएंगे।

आज सोने-चांदी के दाम में गिरावट:सोना 284 कम होकर 96,737 प्रति 10 ग्राम पर आया, चांदी 1.07 लाख किलो बिक रही




24 न्यूज़ अपडेट

सोने-चांदी के दाम में आज यानी 7 जुलाई को गिरावट है। इंडिया बुलियन एंड ज्वेलर्स एसोसिएशन (IBJA) के अनुसार 24 कैरेट सोने का दाम 284 कम होकर 96,737 प्रति 10 ग्राम पर आ गया है। इससे पहले इसका दाम 97,021 पर था। वहीं चांदी की कीमत 556 कम होकर 1,07,024 प्रति किलोग्राम हो गई है। इससे पहले ये 1,07,580 पर थी। वहीं 18 जून को चांदी ने 1,09,550 और सोने ने 99,454 का ऑल टाइम हाई बनाया था।

शेयर बाजार में आज फ्लैट कारोबार रहा:निफ्टी बिना बदलाव के 25,461 पर बंद; IT, मीडिया और मेटल शेयर्स सबसे ज्यादा गिरे

पिछले हफ्ते 626 अंक गिरा था बाजार



24 न्यूज़ अपडेट

हफ्ते के पहले कारोबारी दिन यानी सोमवार, 7 जुलाई को सेंसेक्स करीब 10 अंक चढ़कर 83,443 के स्तर पर बंद हुआ। निफ्टी में कोई बदलाव नहीं हुआ, ये पिछले क्लोजिंग वाले स्तर (25,461) पर ही बंद हुआ सेंसेक्स के 30 शेयरों में से 18 में गिरावट रही। BEL, टेक महिंद्रा और अल्ट्राटेक सीमेंट 2.4% तक गिरे। कोटक महिंद्रा बैंक और हिंदुस्तान यूनिलिबर में 3% की तेजी रही। निफ्टी के 50 शेयरों में से 28 नीचे बंद हुए। NSE के IT, मीडिया और मेटल सेक्टर में सबसे ज्यादा गिरावट रही। FMCG 1.7% तेजी के साथ बंद हुआ।

जयपुर पुलिस ने डकैतों से 75 लाख के रत्न-जवाहरात खरीदने वाले बदमाश को दबोचा



24 न्यूज़ अपडेट

जयपुर। एसएमएस हॉस्पिटल थाना पुलिस ने डकैती के मामले में बड़ी सफलता हासिल करते हुए डकैतों से 75 लाख रुपए के रत्न-जवाहरात खरीदने वाले आरोपी को गिरफ्तार कर लिया। पुलिस ने मुंबई में दबिश देकर आरोपी के फ्लैट से 70 लाख रुपए कीमत के रत्न-जवाहरात भी बरामद कर लिए हैं। पुलिस पूछताछ में सामने आया कि आरोपी ने डकैतों को रत्न-जवाहरात

नकली बताकर और सोना 16 कैरेट का बताकर केवल 1 लाख रुपए में सारा सामान खरीद लिया था।

चार आरोपी पहले ही गिरफ्तार, दो की तलाश जारी

डीसीपी (ईस्ट) तेजस्विनी गौतम ने बताया कि गिरफ्तार आरोपी अजय कुमार नट (39) निवासी सेवर (भरतपुर) हाल ठाणे, मुंबई है। पुलिस ने मुंबई के ठाणे इलाके में उसके फ्लैट पर दबिश देकर उसे गिरफ्तार किया। तलाशी के दौरान आरोपी के फ्लैट से डकैतों से खरीदे गए 70 लाख रुपए के रत्न-जवाहरात भी जब्त किए गए। इस डकैती में शामिल चार बदमाश — धर्मवीर उर्फ राहुल जाट, राहुल चौधरी, अरविन्द जाटव उर्फ नेता और अनिकेत उर्फ लाला को पुलिस पहले ही गिरफ्तार कर चुकी है। इनके पास से डकैती में उपयोग की गई हॉंडा सिटी कार, एक रिवाल्वर

और दो बाइक भी जब्त की जा चुकी हैं। अब पुलिस फरार दो बदमाशों — सरगना संतोष सिंह चौहान और विशाल उर्फ बिस्सु की तलाश कर रही है। इनके पास से दो अगुटियां और वारदात में प्रयुक्त स्कूटी बरामद किया जाना बाकी है।

रेकी कर की गई थी वारदात

आदर्श नगर की सकेत कॉलोनी निवासी बृजमोहन गांधी ने रिपोर्ट दी थी कि 3 जून को शाम करीब 5:30 बजे वह जौहरी बाजार के रत्नासागर स्थित ऑफिस से 75 लाख रुपए के रत्न-जवाहरात बैग में रखकर कार से निकले थे। रामसिंह रोड पर पृथ्वीराज टी पॉइंट की रेड लाइट पर कार रोकने के दौरान, बाइक सवार दो बदमाश शीशा तोड़कर बैग लेकर फरार हो गए। पुलिस जांच में सामने आया कि बदमाशों ने पहले से रेकी कर वारदात को अंजाम दिया था।

हॉकी इंडिया के डायरेक्टर जनरल का उदयपुर में भव्य स्वागत



24 न्यूज़ अपडेट

उदयपुर, 7 जुलाई। हॉकी इंडिया के डायरेक्टर जनरल कमांडर आर. के. श्रीवास्तव का आज उदयपुर आगमन पर होटल चुंडा पैलेस में भव्य स्वागत किया गया। उदयपुर जिला ओलंपिक संघ के अध्यक्ष विनोद साहू एवं सचिव जालमचंद जैन ने उन्हें मेवाड़ी पगड़ी, उपरणा पहनाकर और श्रीनाथजी का प्रसाद भेंट कर सम्मानित किया। इस अवसर पर जानकारी देते हुए अध्यक्ष विनोद साहू ने बताया कि कमांडर आर. के. श्रीवास्तव अपने परिवार सहित निजी यात्रा पर उदयपुर पहुंचे। होटल चुंडा पैलेस में हॉकी राजस्थान के अध्यक्ष अरुण कुमार सारस्वत, उदयपुर जिला ओलंपिक संघ के अध्यक्ष विनोद साहू और सचिव जालमचंद जैन ने उनसे सौहार्दपूर्ण मुलाकात कर राजस्थान एवं उदयपुर में हॉकी खेल के विकास को लेकर विस्तार से चर्चा की। इस अवसर पर हॉकी राजस्थान के कई पदाधिकारी भी उपस्थित रहे। सभी ने हॉकी खेल के क्षेत्र में और अधिक गतिविधियां आयोजित करने तथा युवाओं को इस खेल के प्रति प्रेरित करने पर बल दिया।


वंडर सीमेंट लिमिटेड को अंतर्राष्ट्रीय सुरक्षा अवॉर्ड से नवाजा गया



24 न्यूज़ अपडेट

निंबाहेड़ा। वंडर सीमेंट लिमिटेड, आर.के. नगर, निंबाहेड़ा को ब्रिटिश सेफ्टी कार्डसिल द्वारा अंतर्राष्ट्रीय सुरक्षा अवॉर्ड से सम्मानित किया गया है। वर्ष 2024 में उत्कृष्ट सुरक्षा प्रबंधन और सुरक्षा नियमों की प्रभावी पालना के लिए यह प्रतिष्ठित अवॉर्ड प्रदान किया गया। इस अवसर पर कंपनी के यूनिट हेड नितिन जैन ने वंडर सीमेंट के महाप्रबंधक (सुरक्षा) दुर्गादास राठौड़, सुरक्षा विभाग और सभी कर्मचारियों को शुभकामनाएं देते हुए कहा कि यह सम्मान पूरे वंडर सीमेंट परिवार की प्रतिबद्धता और सुरक्षित कार्य संस्कृति का परिणाम है। उन्होंने कहा कि यह पुरस्कार हमें भविष्य में और बेहतर करने, सुरक्षा मानकों को और सुदृढ़ करने तथा कार्यस्थल को सुरक्षित और स्वस्थ बनाए रखने की प्रेरणा देगा। यूनिट हेड नितिन जैन ने इस अवॉर्ड को कंपनी के सभी कर्मचारियों को समर्पित करते हुए कहा कि सुरक्षित कार्य संपादन ही किसी भी औद्योगिक इकाई की असली ताकत है। भारत को विकसित राष्ट्रों की कतार में लाने के लिए औद्योगिक क्षेत्र में सुरक्षा और स्वास्थ्य दोनों ही पहलुओं पर सतत ध्यान देना आवश्यक है और वंडर सीमेंट इस दिशा में पूरी तरह प्रतिबद्ध है। उन्होंने कहा कि आने वाले समय में भी कंपनी अपने सुरक्षा मानकों को अंतरराष्ट्रीय स्तर पर कायम रखने और कर्मचारियों के सुरक्षित एवं बेहतर कार्य परिवेश के लिए निरंतर प्रयासरत रहेगी।

जयपुर में होमगार्ड के एडिशनल एसपी और सीआई गिरफ्तार:मंथली बंधी देने का बना रहे थे दबाव, 25 हजार रुपए की रिश्वत लेते ट्रैप



24 न्यूज़ अपडेट

भष्टाचार निरोधक ब्यूरो (एसीबी) ने होमगार्ड के एडिशनल एसपी और सीआई को रिश्वत मामले में सोमवार दोपहर गिरफ्तार किया है। जयपुर में MI रोड पर होमगार्ड के ट्रेनिंग सेंटर में एसीबी की टीम ने 25 हजार रुपए की रिश्वत लेते दोनों अधिकारियों को पकड़ा है। बताया जा रहा है कि होमगार्ड में तैनात जवान ने एडिशनल एसपी (कमांडेंट) नवनीत जोशी और सीआई (कंपनी कमांडर) जितेंद्र पाल पर मंथली बंधी देने का आरोप लगाया था। इधर, इस कार्रवाई के बाद आरोपियों के आवास व ठिकानों पर सर्च कर रही है।

भदेसर कस्बा रहा ऐतिहासिक बंद, सर्व हिंदू समाज के बैनर तले सौंपा ज्ञापन



24 न्यूज़ अपडेट

निंबाहेड़ा। भदेसर उपखंड मुख्यालय पर सोमवार को सर्व हिंदू समाज के बैनर तले बड़ी संख्या में ग्रामीणों, महिलाओं, युवाओं और नागरिकों ने एकजुट होकर रैली एवं विरोध प्रदर्शन किया। इस दौरान नारेबाजी करते हुए एक जुलूस निकाला गया और विभिन्न मांगों को लेकर ज्ञापन भदेसर उपखंड अधिकारी को लेकर ज्ञापन भदेसर उपखंड अधिकारी को सौंपा गया। संघर्ष समिति के सदस्यों ने बताया कि ज्ञापन में मुख्य रूप से भदेसर भेरुजी मंदिर के पास नियम विरुद्ध आवंटित भूमि को निरस्त करने, कब्रिस्तान की आड़ में हो

रही अवैध गतिविधियों, दर्शनार्थियों से अवैध वसूली और मारपीट की घटनाओं एवं शांतिपूर्ण वातावरण को दूषित करने वालों पर कार्रवाई की मांग की गई। ग्रामीणों ने बताया कि वर्ष 2009-10 में भेरुजी मंदिर के पास की 15-20 बीघा चरणोट भूमि का बिना नियमों का पालन किए, अधूरे दस्तावेजों पर तीन जगहों पर आवंटन करवा लिया गया। इसमें करीब 10 बीघा भूमि कब्रिस्तान के नाम पर मुस्लिम समाज को आवंटित की गई, जबकि वहां पूर्व से ही भेरुजी का बाग और 200 से अधिक आम के पेड़ लगे हुए हैं। ग्रामीणों का आरोप है कि कब्रिस्तान की आड़ में यात्रियों से जबरन वसूली, अवैध निर्माण, रात में लाइटिंग और हुड़दंग जैसी गतिविधियों की जा रही है। साथ ही तालाब की दीवार पर संपत्ति वक्फ बोर्ड की है ऐसा लिख दिया गया। मंदिर परिसर में आने वाली महिलाओं और यात्रियों में इससे दहशत का माहौल है।

तालाब में मछलियों का अवैध शिकार, केमिकल डालना और गाली-गलौज की घटनाओं का भी उल्लेख ग्रामीणों ने ज्ञापन में किया। ग्रामीणों ने बताया कि कब्रिस्तान के एक हिस्से में पहले हिंदू समाज के छोटे बच्चों का दाह संस्कार होता था, जो अब बंद हो गया है। ज्ञापन से पूर्व रैली निकाली गई, जिसमें कस्बे के सभी मोहल्लों व प्रमुख मार्गों से गुजरते हुए भेरुजी बस स्टैंड सर्कल पर विरोध सभा हुई। बाद में उपखंड कार्यालय परिसर में सभा का आयोजन कर वक्ताओं ने वर्तमान परिस्थितियों पर चिंता जताई और गलत आवंटन को रद्द करने सहित कई मांगों का ज्ञापन उपखंड अधिकारी को सौंपा। इस दौरान भदेसर उपखंड अधिकारी ऋषि सुधांशु पांडे, डिप्टी अनिल शर्मा, थानाधिकारी धर्मारज मीणा, तहसीलदार शिवसिंह एवं अन्य अधिकारी भी उपस्थित रहे। ग्रामीणों ने प्रशासन को चेताया कि यदि शीघ्र स्थाई समाधान नहीं हुआ तो क्षेत्र में शांति भंग की स्थिति बन सकती है, जिसकी जिम्मेदारी प्रशासन की होगी।

संपादकीय : संघर्ष के मोर्चे

जम्मू-कश्मीर के पहलगाम में आतंकी हमले के बाद भारत के ‘ आपरेशन सिंदूर’ की सफलता ने दुनिया को यह साफ संदेश दिया है कि सीमा पार से आतंकवाद को अब कतई बदरिस्त नहीं किया जाएगा। पाकिस्तान भी अब दबी जुबान में यह स्वीकार कर रहा है कि चार दिन के सैन्य संघर्ष के दौरान भारत के लक्षित हमलों से उसे नुकसान झेलना पड़ा है वह भी ऐसी स्थिति में जब चीन और तुर्किये न केवल कूटनीतिक, बल्कि तकनीकी और हथियारों की आपूर्ति में भी पाकिस्तान का सहयोग कर रहे थे। इस संघर्ष में चीन और तुर्किये की भूमिका पहले भी उजागर हो चुकी है, लेकिन अब भारतीय सेना के उप प्रमुख लेफ्टिनेंट जनरल राहुल आर सिंह ने खुलासा किया है कि चीन भारतीय सैन्य तैनाती की पाकिस्तान को सीधी जानकारी दे रहा था। यही नहीं, चीन ने पाकिस्तान के चेहरे का इस्तेमाल कर इस संघर्ष को अपने हथियारों के परीक्षण की प्रयोगशाला की तरह लिया । हालांकि, भारतीय सैन्य बलों की जवाबी कार्रवाई ने चीन के इस परीक्षण के नतीजों की सच्चाई भी सबके सामने ला दी है। चीनी हथियारों के हर वार को नाकाम कर भारत ने यह साबित कर दिया है कि उसके सुरक्षा कवच को भेदना इतना आसान नहीं है। मगर, पाकिस्तान को चीन और तुर्किये का साथ मिलने से यह बात भी साफ हो गई है कि भविष्य में भारत के लिए चुनौतियां और बढ़ेगी, जिनसे निपटने के लिए कई मोर्चों पर तैयारी की जरूरत है। यह बात भी किसी से छिपी नहीं है कि पाकिस्तान और चीन की दोस्ती भारत की वजह से है। दरअसल, भारत दुनिया में तेजी से उभरती अर्थव्यवस्था है और चीन भविष्य की संभावनाओं को लेकर इससे चिंतित है। इसलिए वह कूटनीतिक तरीके

सुशासन की हकीकत

बिहार में बीते दो-तीन दिनों में हत्या की कई घटनाओं ने एक बार फिर मौजूदा सरकार के उन दावों को आईना दिखाया है, जिसमें यह अपनी सबसे बड़ी ताकत सुशासन और अपराध पर काबू करने को बताती रही है। विडंबना यह है कि जघन्य अपराधों के बढ़ते ग्राफ के बावजूद सरकार सब कुछ अच्छा होने के प्रचार पर जोर देती रही और दूसरी ओर जमीन पर हालत और बिगड़ती चली गई है। अंडाजा इससे लगाया जा सकता है कि शुक्रवार देर रात पटना के केंद्र में स्थित बेहद सुरक्षित माने जाने वाले इलाके में शहर के एक कारोबारी की गोली मार कर हत्या कर दी गई और हत्यारा आराम से फरार भी हो गया। हत्या की घटना जिस जगह हुई, वहां से जिलाधिकारी का आवास और पुलिस थाना काफी नजदीक है। गौरतलब है कि पटना में जिस कारोबारी की हत्या की गई, करीब छह वर्ष पहले उनके बेटे को भी अपराधियों ने मार डाला था। एक अन्य घटना में शुक्रवार को ही राज्य के सीवान जिले के मलमलिया चौक पर अपराधियों ने सरेआम पांच लोगों को तलवार से काट डाला, जिसमें तीन लोगों की घटनास्थल पर ही मौत हो गई

से पाकिस्तान को अपने पाले में बनाए रखना चाहता है। संकट के दौरान पाकिस्तान की मदद करने से भी वह पीछे नहीं हटता है। इसके पीछे चीन के अपने निजी स्वार्थ निहित हैं। उधर, तुर्किये भी पाकिस्तान का मददगार बना हुआ है, लेकिन भारत को सीधे तौर पर तुर्किये से कोई खतरा नहीं है। चीन से चुनौती इसलिए है, क्योंकि पाकिस्तान की तरह उसके साथ भी भारत की सीमा लगती है । भारत और चीन को वास्तविक नियंत्रण रेखा (एलएसी) विभाजित करती है और चीन यहां पर घुसपैठ की नाकाम कोशिश करता रहता है। भारतीय सेना के उप प्रमुख के मुताबिक, सात से दस मई के बीच हुए सैन्य संघर्ष के दौरान पाकिस्तान सिर्फ सामने नजर आ रहा था, पदों के पीछे चीन और तुर्किये उसे हरसंभव सहायता दे रहे थे। चीन अपने उपग्रहों का उपयोग भारतीय सैन्य तैनाती की निगरानी के लिए कर रहा था। बहरहाल, रक्षा मामलों में चीन और पाकिस्तान को अलग- अलग करके देखना सही नहीं होगा। आपरेशन सिंदूर’ के बाद यह तस्वीर साफ हो गई है कि चीन और पाकिस्तान ने अपनी रक्षा रणनीतियों में गहरा तालमेल बना लिया है। जब कभी पाकिस्तान से भारत के सैन्य टकराव की स्थिति आएगी, चीन भले ही परोक्ष रूप से, लेकिन उसमें खास भूमिका निभाएगा। ऐसी स्थिति से निपटने के लिए भारत को खुद को तैयार करना होगा। रक्षा उद्योग को अनुसंधान और विकास पर अधिक निवेश करने के लिए प्रोत्साहित करना होगा, ताकि रक्षा मामलों में भारत की आत्मनिर्भरता को मजबूत किया जा सके। कूटनीतिक स्तर पर विभिन्न देशों से संबंधों को सुदृढ़ करने के प्रयासों में भी तेजी लानी होगी, ताकि जरूरत के समय उनका साथ मिल सके।

मेवाड़ वागड़ क्षेत्र के राजनेता की उदासीनता और दुर्बलता से नहीं मिली मेवाड़ को हाईकोर्ट बेंच



24 न्यूज अपडेट

24 न्यूज अपडेट, उदयपुर। आज बार एसोसिएशन उदयपुर एवं मेवाड़-वागड़ हाईकोर्ट बेंच संघर्ष समिति के तत्वाधान में आज जिला एवं सेशन न्यायालय परिसर नीम चौक में अधिवक्ताओं द्वारा धरना प्रदर्शन किया गया। बार एसोसिएशन उदयपुर के अध्यक्ष चंद्रभान सिंह शक्तावत ने बताया कि आज धरना प्रदर्शन

नीम चौक में 11:00 से प्रारंभ हुआ जिसमें कहीं वरिष्ठ अधिवक्ताओं युवा अधिवक्ताओं ने अपने विचार व्यक्त किए बार अध्यक्ष ने बताया कि मेवाड़ वागड़ क्षेत्र में अधिवक्ता पिछले 43 वर्षों से हाई कोर्ट बेंच की स्थापना हेतु आंदोलनरत होते हुए भी आज भी हमें सफलता नहीं मिली है जिसका एकमात्र कारण मेवाड़ वागड़ के राजनेता है। क्योंकि मेवाड़ वागड़ क्षेत्र के राजनेता की

उदासीनता से ही 43 वर्षों से यह आंदोलन चल रहा है क्योंकि मेवाड़ वागड़ क्षेत्र आदिवासी बाहुल्य क्षेत्र हैं यहां पर गरीब जनता निवास करती है उनके हक की लड़ाई के लिए अधिवक्तागण 43 वर्षों से यह आंदोलन कर रहे हैं परंतु मेवाड़ वागड़ के राजनेताओं की राजनीति में कमी होने के कारण अभी तक उदयपुर में हाईकोर्ट बेंच की स्थापना नहीं हो सकी। धरने का संचालन सचिव अभिषेक कोठारी ने किया धन्यवाद उपाध्यक्ष देवीलाल जाट ने दिया धरने में मेवाड़ वागड़ हाईकोर्ट बेंच संघर्ष समिति के पदाधिकारी, जिला संघर्ष समिति के पदाधिकारी के साथ बार एसोसिएशन उदयपुर के वित्त सचिव राजकुमार शर्मा, पुस्तकालाय सचिव खेमराज डांगी सहवर्त सदस्य नवीन वसीटा के साथ कई वरिष्ठ, युवा, महिला अधिवक्ता उपस्थित रहे ।

आदिवासी जिलों में 1800 करोड़ रुपए का बैंक फर्जीवाड़ा उजागर, सांसद ने DGP को लिखा पत्र



24 न्यूज अपडेट

डूंगरपुर/उदयपुर। राजस्थान के आदिवासी जिलों में भोले-भाले लोगों को सरकारी योजनाओं का लाभ दिलाने के नाम पर एक बड़ा बैंकिंग फर्जीवाड़ा सामने आया है। कुछ बैंकों के कर्मचारियों ने आदिवासी समाज के लोगों से आधार कार्ड, फोटो और दस्तखत लेकर उनके नाम से खाते खोल दिए। खास बात यह रही कि जिन लोगों के नाम से खाता खोला गया, उन्हें इसकी जानकारी तक नहीं थी। पिछले दिनों डूंगरपुर में इसी तरह के एक खाते से 82 लाख रुपए के संदिग्ध ट्रांजेक्शन के बाद दो लोगों को गिरफ्तार किया गया। इसके बाद बड़ी संख्या में पीड़ित लोग सामने आए। अब बांसवाड़ा सांसद राजकुमार रोट ने डीजीपी को पत्र लिखकर दावा किया है कि यह घोटाला करीब 1800 करोड़ रुपए का है और सैकड़ों फर्जी खाते बनाए गए हैं।

साइबर ठगों को बेचे जाते थे फर्जी खाते

डूंगरपुर साइबर थाने की जांच में सामने आया है कि जिन लोगों के नाम पर खाते खोले गए, उनकी डिटेल् साइबर ठगी करने वाले गिरोह को बेची जाती थी। इसके एवज में बैंक कर्मचारियों और दलालों को मोटा कमीशन मिलता था। इन खातों का उपयोग ऑनलाइन ठगी की रकम के ट्रांजेक्शन के लिए किया जाता था। फर्जी लेन-देन के चलते खाता फ्रीज होने पर पीड़ितों को इस ठगी का पता चलता था।

5 जिलों में फैला है जाल

सांसद राजकुमार रोट ने बताया कि यह फर्जीवाड़ा

पर खाता खुलवाकर उसकी बैंक डायरी, एटीएम कार्ड और चेक बुक अपने पास रख ली जाती थी। इन खातों को बाद में साइबर ठगों को बेच दिया जाता था। जब छात्रों ने अपने एटीएम कार्ड मांगे, तो बैंक कर्मियों ने तकनीकी कारणों का हवाला देकर टालमटोल शुरू कर दी।

लालशंकर की रिपोर्ट से खुला राज

बध्नी निवासी लालशंकर रोट ने 19 जून को साइबर थाने में रिपोर्ट दी थी। आरोप था कि कुछ लोगों ने फ्री पैन कार्ड दिलाने के बहाने उसके नाम पर खाता खुलवाया और दस्तावेज लेकर चले गए। बाद में बैंक जाकर पता चला कि उसके खाते से 82 लाख रुपए का लेन-देन हुआ है।

साइबर ठग गिरोह का खुलासा

पुलिस ने जांच कर महावीर सिंह और विक्रम मालीवाड़ को गिरफ्तार किया। पूछताछ में उन्होंने बताया कि इन खातों को साइबर ठग गिरोह को बेचा जाता था। गिरोह इन खातों का उपयोग ठगी की रकम ट्रांसफर करने में करता था।

सांसद ने की कार्रवाई की मांग

सांसद रोट ने डीजीपी को भेजे पत्र में कहा कि यह गंभीर मामला है। पुलिस असली अपराधियों पर कार्रवाई करने के बजाय पीड़ितों को परेशान कर रही है। उन्होंने उच्च स्तरीय जांच और दोषियों की गिरफ्तारी की मांग की है। साथ ही कहा कि आदिवासी समाज के गरीब परिवारों के साथ अन्याय हो रहा है।

मेलडी माता क्षेत्र में निशुल्क स्वास्थ्य और चिकित्सा परामर्श शिविर, 193 लोगों को मिला लाभ



24 न्यूज अपडेट

24 न्यूज अपडेट, उदयपुर। मेलडी माता क्षेत्र के श्री करणी कुटीर सभागार में आयोजित एक निशुल्क स्वास्थ्य और चिकित्सा परामर्श शिविर रविवार को सफलतापूर्वक संपन्न हुआ। इस आयोजन का संचालन श्री सोमेश्वर महादेव एवं संकट मोचन हनुमान मंदिर समिति द्वारा किया गया, जिसका नेतृत्व प्रवक्ता त्रिभुवन नाथ व्यास ने किया। लगभग 193 स्थानीय निवासियों ने इस शिविर में शामिल होकर निःशुल्क स्वास्थ्य परीक्षण और विशेषज्ञों

के परामर्श का लाभ उठाया। शिविर में दर्जनों विशेषज्ञ चिकित्सकों ने सक्रिय भूमिका निभाई। नाक-कान-गला विशेषज्ञ डॉ. जे. पी. बडगुर्जर ने नाक, कान और गले की जांच के साथ थायरॉयड जांच के लिए रक्त-सैंपल लिए। एमबीबीएस-एमडी डॉ. गुंजन व्यास ने मौसमी बिमारियों, रक्तचाप, पक्षाघात, टीबी तथा पोलियो की जांच व परामर्श प्रदान किया। वहीं, ऑर्थोपेडिक सर्जन डॉ. तरुण औदीच्य ने जोड़ों के दर्द, कमर दर्द, साइटिका, सर्वाइकल आदि रोगों का परीक्षण

मेवाड़ संभागीय चित्रकार शिविर का चित्तौड़गढ़ में भव्य शुभारंभ, उपखंड अधिकारी बीनू देवल ने किया उद्घाटन, संभाग के 10 युवा चित्रकार ले रहे भाग



24 न्यूज अपडेट

चित्तौड़गढ़,। राजस्थान ललित कला अकादमी (कला, साहित्य, संस्कृति एवं पुरातत्व विभाग, राजस्थान सरकार) द्वारा आयोजित मेवाड़ संभागीय चित्रकार शिविर का शुभारंभ आरटीडीसी होटल पन्ना, चित्तौड़गढ़ में हुआ। कार्यक्रम के मुख्य अतिथि उपखंड अधिकारी बीनू देवल रहीं। विशिष्ट अतिथि के रूप में अखिल भारतीय हिमालय परिवार के प्रदेश महामंत्री अरविंद सिंह जरौली और समाजसेवी श्रवण सिंह राव उपस्थित रहे। राजस्थान ललित कला अकादमी के सचिव डॉ. रजनीश हर्ष के अनुसार, इस शिविर में मेवाड़ संभाग के 10 युवा चित्रकार भाग ले रहे हैं। शिविर का उद्देश्य युवाओं को कला का मंच प्रदान करना और क्षेत्र की सांस्कृतिक विरासत एवं धरोहर को संरक्षित व प्रोत्साहित करना है। मुख्य अतिथि बीनू देवल ने अपने संबोधन में कहा कि अकादमी का यह प्रयास सराहनीय है, जिसने चित्तौड़गढ़ को कला शिविर के लिए चुना। उन्होंने भरोसा दिलाया कि जिला प्रशासन कलाकारों के उत्थान के लिए हरसंभव सहयोग करेगा। विशिष्ट अतिथि श्रवण सिंह राव ने अपने उद्बोधन में कहा कि जिले के महाविद्यालयों में कला

शिक्षण की व्यवस्था के लिए शीघ्र प्रस्ताव भिजवाया जाएगा, जिससे विद्यार्थी अपनी सांस्कृतिक विरासत को पढ़कर आगे बढ़ सकें। अखिल भारतीय हिमालय परिवार के प्रदेश महामंत्री अरविंद सिंह जरौली ने कहा कि कला कार्यक्रम युवाओं को मंच देने और उनकी प्रतिभा को पहचान दिलाने का महत्वपूर्ण माध्यम है। शिविर में भाग लेने वाले कलाकार: शिविर में डॉ. गौरव शर्मा, डॉ. सचिन दाधीच (उदयपुर), नवल सिंह, डॉ. हितेश पालीवाल (राजसमंद), डॉ. गिरिराज यादव (नाथद्वारा), दिलीप जोशी, संगीता शर्मा, प्रियंका शर्मा, भावना प्रजापति (चित्तौड़गढ़) सहित 10 युवा चित्रकार भाग ले रहे हैं। कार्यक्रम का मंच संचालन आयोजन समिति के सदस्य डॉ. सुशील निम्बार्क ने किया, वहीं आभार राजस्थान ललित कला अकादमी के प्रदर्शनी अधिकारी विनय शर्मा ने व्यक्त किया। इस अवसर पर अकादमी सदस्य ललित मोहन, राजकुमार जैन, नरेश, आयोजन समिति के अजय मिश्रा, कला प्रेमी विजय राज सिंह रूद, प्रहलाद दास, हेमंत सालवी, जय प्रकाश भटनागर, प्रीती अजमेरा, रजनी सहित बड़ी संख्या में कला प्रेमी उपस्थित रहे।

प्रतिभावान विद्यार्थियों का सम्मान 13 जुलाई को रोड़दा में, मेवल बैठक के सभी गांवों में जाकर दी जा रही है निमंत्रण पत्रिका



24 न्यूज अपडेट

उदयपुर, 7 जुलाई। औदित्य ब्राह्मण समाज जावद वेलवडी मेवल बैठक की ओर से प्रतिभावान सम्मान समारोह 13 जुलाई को रोड़दा में होगा। यह आयोजन बैठक क्षेत्र के 16 गांवों के विद्यार्थियों के लिए रखा गया है। समारोह की तैयारियों को लेकर बैठक के सदस्यों को अलग-अलग जिम्मेदारियां सौंपी गई हैं। 5 जुलाई शनिवार को समारोह के निमंत्रण पत्रिका का विमोचन किया गया। बैठक उपाध्यक्ष प्रेम शंकर शर्मा रोड़दा ने बताया कि 16 गांवों में जाकर निमंत्रण पत्रिका बांटी जा रही है। बैठक अध्यक्ष मोहनलाल औदित्य ने बताया कि पूर्व में हुई बैठक में समाज के होनहार विद्यार्थियों को सम्मानित करने

का निर्णय लिया गया था। सभी सदस्यों की सहमति से 13 जुलाई की तारीख तय की गई। इस सम्मान समारोह में कक्षा 8वीं, 10वीं और 12वीं के वे छात्र-छात्राएं शामिल होंगे, जिन्होंने सत्र 2023-24 से 2024-25 के बीच 70 प्रतिशत से अधिक अंक प्राप्त किए हैं। ऐसे विद्यार्थियों को औदित्य समाज गौरव से सम्मानित किया जाएगा। बैठक के सदस्यों ने बताया कि यह पहला सम्मान समारोह है। इसमें सहयोग भगवानलाल, स्व. दौलतराम औदित्य रोड़दा और उनके पुत्र कर रहे हैं। समारोह में शामिल होने वाले विद्यार्थियों को अपनी मार्कशीट की प्रति, नाम, पता और मोबाइल नंबर 10 जुलाई तक बैठक के सदस्यों को देना होगा।

देवनारायण गुरुकुल छात्रावास योजना में 65 सीटें खाली

24 न्यूज अपडेट

उदयपुर, 07 जुलाई। देवनारायण गुरुकुल छात्रावास योजना के अन्तर्गत उदयपुर या उदयपुर जिले से बाहर के छात्रावासों में अध्ययनरत बालिकाएं स्थानान्तरण कर महिला मण्डल गुरुकुल छात्रावासएं मुखर्जी चौक पुरानी सब्जी मण्डी, उदयपुर में

प्रवेश लेना चाहती हैं। वे बालिकाएं पीएसपी पोर्टल पर उपलब्ध लिंक पर जाकर स्थान परिवर्तन कर सकती हैं। ऑनलाइन आवेदन की अंतिम तिथि 10 जुलाई है। सचिव विजय कुमार शर्मा ने बताया कि छात्रावास में वर्तमान में 65 सीटें खाली हैं। अधिक जानकारी के लिए 0294.2940534 पर सम्पर्क कर सकते हैं।

समाचार भेजने के लिए हमारी मेल

आई-डी पर संपर्क करें -

desk24newsupdate@gmai.com

लेकसिटी के 6 उभरते शतरंज खिलाड़ियों को अंतरराष्ट्रीय फीडे रेटिंग, शहर में फीडे रेटेड खिलाड़ियों की संख्या में उल्लेखनीय वृद्धि



24 न्यूज अपडेट

24 न्यूज अपडेट, उदयपुर। लेकसिटी उदयपुर के लिए एक और गौरवपूर्ण क्षण तब आया, जब विश्व शतरंज महासंघ (FIDE) द्वारा जारी ताज्जा फीडे रेटिंग लिस्ट में शहर के 6 युवा खिलाड़ियों ने अपनी पहली अंतरराष्ट्रीय रेटिंग अर्जित की। इन खिलाड़ियों ने विभिन्न फीडे रेटेड टूर्नामेंट्स में उत्कृष्ट प्रदर्शन करते हुए यह उपलब्धि हासिल की, जो किसी भी खिलाड़ी के लिए करियर की महत्वपूर्ण उपलब्धि मानी जाती है। चेस इन लेकसिटी के संरक्षक तुषार मेहता ने जानकारी दी कि फीडे रेटिंग प्राप्त करनेवाले खिलाड़ियों में प्रियांशु नायक (स्टैंडर्ड रेटिंग: 1463), दिव्यांश माथुर (1566), जेनील पमर (1642), सुज्योत मनोज काले (1470), विनीत कागे (1475) और गतिक व्यास (स्टैंडर्ड 1420 व रैंपिड 1457) शामिल हैं। इन सभी खिलाड़ियों ने अपनी मेहनत, लगन और सतत अभ्यास के दम

पर विभिन्न राज्यों व शहरों में आयोजित फीडे रेटेड टूर्नामेंट्स में भाग लेकर यह उपलब्धि अर्जित की। ये खिलाड़ी सीआईएल इंटरनेशनल स्कूल ऑफ चेस और कैसल माइंड चेस से प्रशिक्षित हैं, जो उदयपुर में वर्षों से शतरंज के प्रचार-प्रसार और प्रशिक्षण में अग्रणी संस्थान हैं। इन खिलाड़ियों की सफलता पर बुद्धिबल सेवा संस्थान द्वारा संचालित चेस इन लेकसिटी के पदाधिकारी एवं शहर के शतरंज प्रेमियों ने हर्ष व्यक्त किया। बधाई देने वालों में संरक्षक तुषार मेहता, अध्यक्ष राजीव भारद्वाज, उपाध्यक्ष डॉ. ओम साहू, राजस्थान राज्य शतरंज संघ के राजेंद्र तेली, एडवोकेट मनीष मोगरा, सचिव विकास साहू सहित प्रशिक्षक निलेश कुमावत, कुशल पटेल, दिव्यांशु बाबेल, भावेश पंडियार, सिद्धार्थ जैन, हार्दिक दक, प्रखर चप्पलोट, दिशा सिसोदिया, मनीष चंडालिया, कपिल साहू, रिचिन जैन और सभी अकादमी पदाधिकारी मौजूद रहे। पदाधिकारियों ने कहा कि यह केवल शुरुआत है और आने वाले समय में लेकसिटी के और भी कई खिलाड़ी अंतरराष्ट्रीय मंच पर अपनी पहचान बनाएंगे। शतरंज प्रेमियों और शहरवासियों ने भी इन खिलाड़ियों के आत्मविश्वास, परिश्रम और उपलब्धि की सराहना करते हुए उज्ज्वल भविष्य की शुभकामनाएं दीं।

किसान संघ बिजोला का आह्वान - फसल बीमा न कराएं जब तक नियम में बदलाव न हो

24 न्यूज अपडेट

24 न्यूज अपडेट, सागवाड़ा (जयदीप जोशी)। किसान संघ बिजोला के लल्लुराम बिजोला ने प्रेस नोट जारी कर कहा है कि किसान प्रधानमंत्री फसल बीमा योजना का बीमा न कराएं, जब तक सरकार बीमा नियमों में बदलाव नहीं करती। उन्होंने बताया कि 2023 में पूर्ववर्ती कांग्रेस सरकार द्वारा बीमा कंपनियों के साथ खड़ी फसल का बीमा न देने का समझौता कर दिया गया था। इससे किसानों को खेत में खड़ी फसल के नुकसान का क्लेम नहीं मिल रहा। अन्य राज्यों में फसल बुवाई से लेकर घर तक

फसल खराब होने पर क्लेम मिलता है, लेकिन राजस्थान में यह नियम चुनाव से पहले हटा दिया गया। जब तक खड़ी फसल के नुकसान पर बीमा क्लेम की सुविधा नहीं दी जाती, किसान बीमा क्यों करवाएं? बिजोला ने कहा - “कटाई के बाद नुकसान की संभावना 2-5% ही होती है। ऐसे में किसान बीमा करवा कर बीमा कंपनियों को लाभ क्यों दें? संगठन इस नियम को हटवाने के लिए वर्तमान भाजपा सरकार से दो वर्षों से प्रयासरत है, लेकिन अब तक कोई कार्यवाही नहीं हुई।” उन्होंने सभी किसान भाइयों से आह्वान किया कि जब तक नियम नहीं बदले, फसल बीमा नहीं करवाएं।

माया से मन नहीं भरता, माया साथ नहीं चलेगी - संत तिलकराम



24 न्यूज अपडेट

24 न्यूज अपडेट, सागवाड़ा (जयदीप जोशी)। नगर के आसपुर मार्ग, लोहारिया तालाब के सामने स्थित कान्हड़दास के सामने स्थित रामद्वारा में चल रहे चातुर्मास सत्संग में शाहपुरा धाम के रामस्नेही संत तिलकराम जी ने सोमवार को प्रवचन दिए। संत तिलकराम ने कहा कि भगवान राम ने इस भवसागर में जीवों के जीने का उत्तम प्रबंध किया है, लेकिन माया और भगवान के बीच पर्दा पड़ जाने से जीव माया में उलझ जाता है। माया से मन कभी नहीं भरता और वह साथ भी नहीं जाती।

उन्होंने कहा — “भगवान के नाम में ही आनंद है। जिसके मुख में ‘राम’ नहीं, उस पर काल मंडराता है। भगवान के सामने सिर झुकाने से घमंड समाप्त होता है।” संत ने गुरु महिमा का वर्णन करते हुए कहा — “गुरु संसार में अद्वितीय है। वह शिष्य का मार्गदर्शन कर अंधकार से प्रकाश की ओर ले जाता है। सत्संग और स्वाध्याय से मन शुद्ध होता है और आत्मकल्याण का मार्ग प्रशस्त होता है।” प्रवक्ता बलदेव सोमपुरा ने बताया कि आज का संत प्रसाद मंजुला सोमपुरा का रहा। सत्संग के दौरान ‘आयो राम को’ सहित भजनों पर श्रद्धालु झूम उठे। इस अवसर पर समिति अध्यक्ष सुधीर वाडेल, नाथू परमार, सुरेंद्र शर्मा, विष्णु दोसी, विष्णु भासरिया, विजय पंचाल सहित अनेक पुरुष व महिला श्रद्धालु उपस्थित रहे।

विद्यालय में लेखन सामग्री वितरण, बच्चों में खुशी की लहर, दानदाताओं का किया सम्मान



24 न्यूज अपडेट

24 न्यूज अपडेट, अमरपुरा (खालसा), 7 जुलाई। राजकीय उच्च माध्यमिक विद्यालय अमरपुरा (खालसा) के प्राथमिक विद्यालय प्रभाग में लेखन सामग्री वितरण कार्यक्रम का आयोजन किया गया। कार्यक्रम की अध्यक्षता प्रभारी प्रधानाध्यापक नरेश चन्दजी ने धोबी ने की। इस अवसर पर दानदाता, खेरोदा निवासी समाजसेवी मदनलाल बोकड़िया पुत्र मोतीलाल बोकड़िया, पीयूष बोकड़िया पुत्र अशोक बोकड़िया, वर्षा

बोकड़िया पुत्री रोशनलाल बोकड़िया द्वारा विद्यार्थियों को निःशुल्क लेखन सामग्री वितरित की गई। बड़ाला बुक स्टोर के संस्थापक परवेश बड़ाला पुत्र अनिल कुमार बड़ाला ने बाजार दर से कम दर पर लेखन सामग्री उपलब्ध करवाकर पुनीत कार्य में सहयोग दिया। कार्यक्रम का संचालन श्री गोवर्धन सिंह राठौड़, वरिष्ठ अध्यापक द्वारा किया गया। इस अवसर पर कक्षा 1 से 5 तक के बच्चों को कॉपी, पेंसिल, रबर, एवं शॉर्पनर आदि वितरित किए गए। कक्षा 6 से 8 तक के विद्यार्थियों को कॉपी, पेन एवं साबुन व शॉर्पनर प्रदान किए गए। इस अवसर पर विद्यालय में खुशी का माहौल रहा। विद्यार्थियों के चेहरों पर उल्लास देखने को मिला। विद्यालय स्टाफ की ओर से श्री बलवीर सिंह, श्री मकबूल, सुशी राधा मेनारिया, श्री उमेशचंद्र एवं शिवनारायण सालवी ने दानदाताओं मदनलालजी, पीयूषजी, वर्षा जी का स्वागत कर आभार व्यक्त किया। इस कार्यक्रम ने शिक्षा व समाजसेवा का उत्कृष्ट उदाहरण प्रस्तुत किया। बोकड़िया ने मेवाड़ी में बच्चों को संबोधित किया।

पूज्य श्री बिलोचिस्तान पंचायत की कार्य समिति की बैठक, झुलेलाल चालिया उत्सव, खेलकूद प्रतियोगिता और स्नेह भोज आयोजन पर हुए निर्णय



24 न्यूज अपडेट

उदयपुर, 7 जुलाई। पूज्य श्री बिलोचिस्तान पंचायत की कार्य समिति की बैठक श्री सनातन धर्म मंदिर, शक्तिनगर में आयोजित की गई। बैठक का संचालन पंचायत महासचिव विजय आहूजा ने किया, जबकि अध्यक्षता पंचायत अध्यक्ष श्री नानकराम कस्तूरी ने की। बैठक का शुभारंभ अध्यक्ष द्वारा सभी कार्यकारिणी सदस्यों के स्वागत से हुआ। इसके पश्चात आगामी धार्मिक, सांस्कृतिक व सामाजिक आयोजनों पर चर्चा की गई। नरेंद्र तलरेजा, दीपक बिलोची, मोहन

तलरेजा, ओमप्रकाश बजाज, प्रेम तलरेजा, दिलीप लुंज, सुरेश गखरेजा, प्रकाश फुलानी, नेवंदराम कालरा सहित कई सदस्य बैठक में उपस्थित रहे। प्रमुख निर्णय इस प्रकार लिए गए : 1 भगवान श्री झुलेलाल चालिया उत्सव पंचायत के सलाहकार सुरेश कटारिया ने बताया कि प्रतिवर्ष की भांति इस वर्ष भी 16 जुलाई से 24 अगस्त तक भगवान श्री झुलेलाल का चालिया उत्सव बड़े धूमधाम से मनाया जाएगा। यह कार्यक्रम श्री सनातन धर्म मंदिर सहित विभिन्न मंदिरों में आयोजित होगा। साथ ही निर्णय लिया गया कि 40 दिन व्रत रखने

वाले सभी श्रद्धालुओं का विशेष सम्मान समारोह आयोजित कर उनका सम्मान किया जाएगा।

2 खेलकूद प्रतियोगिता पंचायत के उपाध्यक्ष मनोज कटारिया ने बताया कि 1 अगस्त से 3 अगस्त तक बैडमिंटन, कैरम बोर्ड और चैस की प्रतियोगिताएं आयोजित की जाएंगी। बैडमिंटन की प्रतियोगिता किसी कोर्ट पर पुरुष, महिला व बालक-बालिका तीन श्रेणियों में होगी। वहीं, कैरम व चैस की प्रतियोगिताएं मंदिर परिसर में करवाई जाएंगी। इच्छुक प्रतिभागी श्री सनातन धर्म मंदिर में अथवा ऑनलाइन आवेदन कर सकते हैं।

3 बिलोचिस्तान भवन का वातानुकूलन कार्य महासचिव विजय आहूजा ने जानकारी दी कि पंचायत के अधूरे निर्माण कार्यों को शीघ्र पूर्ण करने हेतु कमेटी का गठन किया गया है। इसमें प्रमुख रूप से बिलोचिस्तान भवन को पूर्ण रूप से वातानुकूलित करने का निर्णय लिया गया। 4 स्नेह भोज का आयोजन पंचायत के उपाध्यक्ष जितेंद्र तलरेजा ने बताया कि 3 अगस्त को स्नेह मिलन भोज का आयोजन गंगा फार्म, बड़ी में किया जाएगा। सभी सदस्यों के पंजीकरण के लिए स्थल श्री सनातन धर्म मंदिर निर्धारित किया गया है। 5 विभिन्न कमेटियों का गठन सदस्य हेमंत गखरेजा ने जानकारी दी कि पंचायत की गतिविधियों को व्यवस्थित रूप से संचालित करने के लिए विभिन्न समितियों का गठन किया गया है। इनमें न्याय समिति, निर्माण समिति, दुकान आवंटन व नियम समिति, खाद्य समिति, सांस्कृतिक समिति तथा मंदिर रखरखाव समिति शामिल हैं।

बिहार में मतदाता सूची संशोधन को लेकर सियासी घमासान, सुप्रीम कोर्ट करेगा 10 जुलाई को सुनवाई, 9 को बिहार बंद का ऐलान



24 न्यूज अपडेट

24 न्यूज अपडेट, नेशनल डेस्क। बिहार में आगामी विधानसभा चुनाव से पहले शुरू हुई मतदाता सूची की विशेष गहन पुनरीक्षण प्रक्रिया (Special Intensive Revision - SIR) को लेकर राजनीतिक और कानूनी टकराव अपने चरम पर है। इस मुद्दे पर दायर याचिका पर अब सुप्रीम कोर्ट ने सुनवाई के लिए हामी भर दी है। अदालत 10 जुलाई को इस संवेदनशील मामले पर विचार करेगी, जिसमें चुनाव आयोग के 24 जून को जारी उस आदेश को चुनौती दी गई है, जिसके तहत राज्य में सभी मतदाताओं को अपने नागरिकता से जुड़े दस्तावेज जमा करने का निर्देश दिया गया है। यह याचिका गैर-सरकारी संस्था एसोसिएशन फॉर डेमोक्रेटिक रिफॉर्म्स (ADR) ने दायर की है, जिसमें कहा गया है कि चुनाव आयोग का यह कदम संविधान के अनुच्छेद 14, 19, 21, 325 और 326 के साथ-साथ जनप्रतिनिधित्व अधिनियम 1950 और रजिस्ट्रेशन ऑफ इलेक्टर्स रूल्स 1960 के नियम 21A का स्पष्ट उल्लंघन करता है। याचिका में इसे “गैर-कानूनी और असंवैधानिक” ठहराया गया है। राजनीतिक मोर्चों पर यह मामला तेजी से गरमाया है। कांग्रेस, राष्ट्रीय जनता दल, वाम दलों और अन्य INDIA गठबंधन की पार्टियों ने चुनाव आयोग की इस प्रक्रिया को अल्पसंख्यकों, दलितों, पिछड़ों और प्रवासी मजदूरों को मतदाता सूची से बाहर करने की “पूर्वनिर्धारित साजिश” बताया है। विपक्षी दलों का कहना है कि यह

मतदाता अधिकारों की डकैती और एक प्रकार का ‘गुप्त एनआरसी’ है, जिसे चुनाव से ठीक पहले लागू कर लोकतंत्र की जड़ों पर प्रहार किया जा रहा है। महागठबंधन नेता तेजस्वी यादव ने ऐलान किया है कि अगले सप्ताह राज्यव्यापी चक्का जाम किया जाएगा, जबकि जन अधिकार पार्टी के प्रमुख पप्पू यादव ने 9 जुलाई को बिहार बंद की घोषणा की है। वहीं, चुनाव आयोग ने इन आरोपों को सिरे से खारिज करते हुए दावा किया है कि यह पूरी प्रक्रिया लोक प्रतिनिधित्व अधिनियम और भारतीय संविधान की धारा 326 के तहत की जा रही है। आयोग का कहना है कि इससे किसी भी वैध मतदाता का नाम सूची से नहीं हटेगा, बल्कि उन व्यक्तियों की पहचान की जाएगी जिन्होंने फर्जी दस्तावेजों के आधार पर या विदेशी नागरिक होते हुए मतदाता सूची में नाम जुड़वाया है। चुनाव आयोग ने स्पष्ट किया है कि विशेष पुनरीक्षण प्रक्रिया के तहत हर मतदाता को व्यक्तिगत रूप से फॉर्म भरना अनिवार्य होगा। विशेष रूप से जुलाई 1987 के बाद जन्मे या 1 जनवरी 2003 के बाद वोटर लिस्ट में नाम जुड़वाने वाले नागरिकों को जन्म प्रमाणपत्र, पासपोर्ट या किसी शैक्षणिक दस्तावेज के जरिए अपनी नागरिकता सिद्ध करनी होगी। राज्य से बाहर रहने वाले वोटर्स को भी फॉर्म भरकर दस्तावेज अपलोड करने होंगे, जिसकी अंतिम तिथि 26 जुलाई तक की गई है। ऐसा नहीं करने पर संबंधित व्यक्ति का नाम मतदाता सूची से हटाया जा सकता है।

जयपुर मेट्रो में तकनीकी खामी से यात्री परेशान, 25 ट्रिप्स प्रभावित, डेढ़ घंटे बाद बहाल हुई सेवा



24 न्यूज अपडेट

जयपुर। सोमवार सुबह जयपुर मेट्रो में तकनीकी खराबी के चलते यात्रियों को भारी परेशानी का सामना करना पड़ा। मानसरोवर से बड़ी चौपड़ के बीच संचालित मेट्रो ट्रेन अचानक कई बार बीच रास्ते में रुक गई, जिससे सफर कर रहे यात्री घंटों तक फंसे रहे। शुरुआती तकनीकी खामी के बाद मेट्रो का संचालन करीब डेढ़ घंटे बाधित रहा, जिसे तकनीकी टीम ने सुधारकर सुचारु किया। जानकारी के अनुसार, सुबह की पहली कुछ ट्रेनों में पावर स्प्लाइ की समस्या के कारण मेट्रो बार-बार रुकती रही। सबसे पहले श्याम नगर स्टेशन के पास एक मेट्रो रुक गई। मौके पर मौजूद

झेलनी पड़ी। कुल मिलाकर लगभग 11 किलोमीटर की दूरी में 6 से 7 बार अलग-अलग स्थानों पर ट्रेनों का संचालन बाधित हुआ। इस दौरान बड़ी चौपड़ से मानसरोवर की ओर लौट रही मेट्रो ट्रेनों पर भी असर पड़ा और तय समय से पहले किसी भी ट्रेन का संचालन नहीं हो पाया। मेट्रो प्रवक्ता ने बताया कि इस तकनीकी खराबी की वजह से सुबह की 25 ट्रिप्स निर्धारित समय पर गंतव्य तक नहीं पहुंच सकीं। हालांकि, सुबह 8:30 बजे के बाद मेट्रो संचालन दोबारा सामान्य हो गया और सभी रूटों पर ट्रेनों की आवाजाही शुरू हो गई। प्रवक्ता ने बताया कि तकनीकी टीम ने

इस प्रक्रिया की टाइमिंग को लेकर विपक्ष ने गंभीर सवाल उठाए हैं। उनका कहना है कि 2003 के बाद बीते दो दशकों में बिहार में कई चुनाव भी चुके हैं, यदि मतदाता सूची में गड़बड़ी थी तो पहले क्यों नहीं सुधारी गई? विपक्ष का तर्क है कि अगर SIR आवश्यक थी भी, तो उसे चुनाव के बाद कराया जा सकता था, ना कि उस वक्त जब चुनाव सिर पर हैं। साथ ही विपक्ष ने यह भी सवाल उठाया है कि जिन गरीब और ग्रामीण परिवारों के पास जन्म प्रमाणपत्र या माता-पिता के दस्तावेज नहीं हैं, वे नागरिकता कैसे प्रमाणित करेंगे? चुनाव आयोग की इस प्रक्रिया से तकरीबन दो करोड़ मतदाताओं के सूची से बाहर होने की आशंका जताई गई है। इसमें बड़ी संख्या में दलित, आदिवासी, प्रवासी मजदूर, अल्पसंख्यक और आर्थिक रूप से कमजोर तबके के लोग शामिल हैं। यदि उनका नाम सूची से हटाया गया और चुनाव घोषित हो गया, तो वे न तो पुनः पंजीकरण करवा पाएंगे और न ही कोर्ट में अपील कर सकेंगे, क्योंकि चुनाव की अधिसूचना जारी होने के बाद अदालतें चुनाव संबंधी मामलों में हस्तक्षेप नहीं करतीं। विपक्ष ने यह भी आशंका जताई है कि उत्तर बिहार में आने वाले दिनों में बाढ़ की स्थिति बनेगी, जिससे प्रभावित क्षेत्रों में लोग आवश्यक दस्तावेज जुटाने और समय पर फॉर्म भरने में असमर्थ होंगे। साथ ही, बड़ी संख्या में बिहार के नागरिक राज्य से बाहर मजदूरी करते हैं, जो इस गणना प्रक्रिया के दौरान घर पर मौजूद नहीं होंगे। सियासत की इस घमासान में अब निगहें सुप्रीम कोर्ट की 10 जुलाई को होने वाली सुनवाई पर टिक गई हैं, जो यह तय करेगी कि चुनाव आयोग की यह प्रक्रिया संविधान के अनुरूप है या नहीं। यह मामला न केवल बिहार विधानसभा चुनाव बल्कि पूरे देश में भविष्य में होने वाली मतदाता पहचान की प्रक्रियाओं के लिए भी एक अहम मिसाल बन सकता है।

NATIVE ADVERTISING FOR E-COMMERCE

24 न्यूज अपडेट से मुझे मिले बढ़िया ग्राहक

24 न्यूज अपडेट पर ऐड बुक करें

घर बैठे ऐड बुकिंग, आसान ऑनलाइन पेमेंट | कॉल : 8696666200



गंगु कुंड से उभयेश्वर महादेव तक 21 किलोमीटर तक की विशाल कावड़ यात्रा 29 जुलाई को, 11 हजार कावड़िये करेंगे महादेव का अभिषेक, सात दिवसीय समारोह का आगाज 21 जुलाई से



24 न्यूज़ अपडेट

उदयपुर/ शिव महोत्सव समिति की बैठक गंगा के चौथे पाये गंगु कुंड परिसर में अध्यक्ष यज्ञ नारायण शर्मा की अध्यक्षता में सम्पन्न हुई जिसमें शहर के सामाजिक, धार्मिक, राजनीतिक सदस्यों ने शिरकत की। शर्मा ने बताया कि हर वर्ष की भांति इस वर्ष भी श्रावण मास की नाग पंचमी पर आगामी 29 जुलाई को समिति की ओर से गंगा के चौथे पाये गंगु कुंड से उभयेश्वर महादेव तक की 21 किलोमीटर तक की निकाली जाने वाली 20वीं कावड़ यात्रा निकाली जायेगी। अच्छी को वर्षा लेकर 2006 में 50 मित्रों के साथ शुरू

इस कावड़ यात्रा में इस वर्ष 11 हजार कावड़ियें उभयेश्वर महादेव का अभिषेक करेंगे। कावड़ियों के अभिषेक के बाद गंगोत्री, जमनोत्री, मानाबोर्डर, सरस्वती, कैलाश मानसरोवर, भागीरथ नदी, मंदाकिनी के पवित्र पानी से महादेव का अभिषेक किया जायेगा। कावड़ यात्रा में हर वर्ग की भागीदारी हो इसके लिए समिति की ओर से सात दिवसीय कार्यक्रमों का आयोजन किया जायेगा जिसमें शहर के सामाजिक, धार्मिक, राजनीतिक सदस्यों को अपनी भागीदारी का मौका मिलेगा। सात दिवसीय समारोह संयोजक रामकृपा शर्मा ने बताया कि सात दिवसीय समारोह का आगाज 21 जुलाई को गंगु विकास समिति की ओर से गंगु कुंड परिसर में स्थापित राजराजेश्वर महादेव का जलाभिषेक कर किया जायेगा। 23 जुलाई को दोपहर 03 बजे से विश्वविद्यालय मार्ग स्थित जूना गणेश मंदिर में 10 विद्वान पंडितों द्वारा 101 किलों गुड़ के पानी से भक्तों द्वारा गणपति का अभिषेक किया जायेगा। 24 जुलाई को गंगु कुंड महादेव

व हनुमान मंदिर में सायं 5.30 बजे से भजन कीर्तन का आयोजन किया जायेगा। 26 जुलाई को धर्मोत्सव समिति की ओर से गंगु कुंड परिसर में बने नगर निगम सामुदायिक भवन में दो दिवसीय अखण्ड रामायण पाठ का आयोजन किया जायेगा। 28 जुलाई को को बजरंग सेना मेवाड़ की ओर से सायं 06 बजे गंगा के चौथे पाये गंगु कुंड पर संगीतमय महा गंगा आरती की जायेगी। प्रवक्ता कृष्णकांत कुमावत ने बताया कि बैठक में समाजसेवी वरदीचंद चौधरी, एडवोकेट रामकृपा शर्मा, पूर्व पार्षद गिरिश भारती, विप्र फाउण्डेशन के नरेन्द्र पालीवाल, धर्मोत्सव समिति के दिनेश मकवाना, भुपेन्द्र सिंह भाटी, एडवोकेट महेन्द्र नागदा, सोहनसिंह खरवड़, उदय सिंह देवड़ा, महेश भावसार, शिवशंकर नागदा, महादेव धर्मोत्सव समिति के मानसिंह हाड़ा, देवेन्द्र बैरबा, नरेश वैष्णव, पुरुषोत्तम पारासर, नवीन व्यास, डॉ. ओम साहू, लक्ष्मीलाल शर्मा, भरत मेघवाल, सुरेश रावत, नितेश पुरोहित, रानी भाटिया, ने कावड़ यात्रा को सफल बनाने एवं आमजन को जोड़ने के उद्देश्य से अपने सुझाव दिये।

नाहर ओसवाल संस्थान उदयपुर का स्नेह मिलन समारोह उत्साह, उमंग और अपनत्व के संग सम्पन्न



24 न्यूज़ अपडेट

उदयपुर, 7 जुलाई। नाहर ओसवाल संस्थान, उदयपुर द्वारा आयोजित स्नेह मिलन समारोह एक आत्मीय, उल्लासपूर्ण और पारिवारिक वातावरण में बलीचा स्थित एक रिसॉर्ट में भव्यता के साथ सम्पन्न हुआ। कार्यक्रम की अध्यक्षता संस्थान के अध्यक्ष नंदलाल नाहर ने की। अपने स्वागत भाषण में उन्होंने समाज की एकजुटता और आपसी स्नेह के ऐसे आयोजनों को समय की आवश्यकता बताते हुए

सभी सदस्यों से इन आयोजनों में नियमित सहभागिता की अपील की। कार्यक्रम के विविध मनोरंजनात्मक सत्रों में बच्चों से लेकर बुजुर्गों तक ने बड़-चढ़कर भाग लिया। किरण नाहर और शिल्पा नाहर के सान्निध्य में आयोजित गेम्स, डांस, जल क्रीड़ा, हास्य व्यंग्य और अन्य रोचक गतिविधियों ने सभी को आनंद और स्मृतियों से भर दिया। पूरे आयोजन में आपसी आत्मीयता और पारिवारिक जुड़ाव की अद्भुत झलक देखने को मिली।

संस्थान के सचिव महावीर नाहर ने सभी प्रतिभागियों का आभार व्यक्त करते हुए भविष्य में भी इसी प्रकार की सक्रिय सहभागिता बनाए रखने का आग्रह किया, जिससे संस्था में पारस्परिक प्रेम और संगठनात्मक मजबूती बनी रहे। संचालन और सहभागिता कार्यक्रम का सफल संयोजन प्रवीण नाहर और जितेंद्र नाहर ने किया। इस अवसर पर पूर्व अध्यक्ष शोभा नाहर, सुरेश नाहर, अशोक नाहर, मनीष नाहर, राजेश नाहर, ललित नाहर, चंद्र सिंह नाहर, महेश नाहर, संजय नाहर सहित अनेक परिवारजन सपरिवार उपस्थित रहे। आगामी बाहरी भ्रमण की घोषणा समारोह के अंत में संस्थान द्वारा आगामी माह में एक बाहरी भ्रमण कार्यक्रम आयोजित करने की घोषणा की गई, जिसमें सभी से अधिकाधिक सहभागिता की अपील की गई।

रचनात्मकता, सेवा और सशक्तिकरण की प्रेरक पहल - सिंधी युवा संगठन की 28वीं बैठक सम्पन्न



24 न्यूज़ अपडेट

उदयपुर. हिरण मगरी स्थित संगठन कार्यालय में सिंधी युवा संगठन की 28वीं मासिक बैठक पूर्व राज्य मंत्री और संगठन के संरक्षक हरीश राजानी की अध्यक्षता में उत्साह, एकजुटता और सामाजिक प्रतिबद्धता की भावना के साथ सम्पन्न हुई। यह बैठक न केवल संगठनात्मक कार्यों की समीक्षा के लिए, बल्कि भविष्य की योजनाओं में नवाचार और सेवा के विस्तार हेतु भी अत्यंत महत्वपूर्ण रही। संगठन के प्रमुख राहुल निचलानी ने बताया कि बैठक में विगत वर्ष के आय-व्यय विवरण का गहन मूल्यांकन किया गया। यह वित्तीय पारदर्शिता संगठन की आधारशिला है, जिससे युवा सदस्यों में विश्वास और सहभागिता की भावना प्रबल होती है। सदस्यों ने आपसी सहमति से आगामी सत्र के लिए बजट एवं प्राथमिकताएं तय कीं, जिसमें शिक्षा, स्वास्थ्य, महिला सशक्तिकरण एवं युवाओं के कौशल विकास को प्राथमिकता दी गई।

अनाथ आश्रम में पेंटिंग प्रतियोगिता : कला और संवेदना का संगम

बैठक में निर्णय लिया गया कि आगामी रविवार को सेक्टर-7 स्थित अनाथ आश्रम में भव्य पेंटिंग प्रतियोगिता का आयोजन होगा। इसका उद्देश्य उन बच्चों को रचनात्मक अभिव्यक्ति का मंच देना है जो आमतौर पर समाज की मुख्यधारा से कटे रहते हैं। प्रतियोगिता के दौरान स्थानीय कलाकारों और प्रशिक्षकों के माध्यम से बच्चों को कला के विभिन्न पहलुओं पर मार्गदर्शन भी दिया जाएगा। श्रेष्ठ चित्रों को सम्मानित किया जाएगा और चयनित कृतियों को सार्वजनिक प्रदर्शनियों में प्रदर्शित करने की योजना भी बनाई गई है। रक्तदान शिविर : जीवनदान की पहल संगठन ने 'एक बूंद जीवन की' थीम पर अगले माह रक्तदान शिविर आयोजित करने का संकल्प लिया। यह शिविर स्थानीय ब्लड बैंक के सहयोग से आयोजित किया जाएगा। इसमें युवाओं, महिलाओं और वरिष्ठ नागरिकों को स्वेच्छिक रक्तदान के लिए प्रेरित किया जाएगा। साथ ही हीमोग्लोबिन जांच, बीपी, शुगर परीक्षण जैसे निःशुल्क स्वास्थ्य परीक्षण भी कराए जाएंगे। यह पहल समाज में स्वास्थ्य और सेवा के प्रति जागरूकता लाने का सशक्त माध्यम बनेगी। रक्षा बंधन पर सामाजिक समरसता का संदेश रक्षा बंधन के अवसर पर महिलाओं के लिए 'रक्षासंवाद' शीर्षक से विशेष आयोजन

किया जाएगा, जिसमें समाज की प्रेरणादायी बहनों को सम्मानित किया जाएगा। साथ ही, झुगगी-झोपड़ियों में रहने वाली बहनों को राखी, उपहार व पोषण सामग्री वितरित कर संगठन सामाजिक समरसता और भाईचारे का संदेश देगा। महिला सुरक्षा, स्वास्थ्य, शिक्षा एवं आत्मनिर्भरता जैसे विषयों पर भी वर्कशॉप और संवाद सत्र आयोजित होंगे। युवाओं के लिए कौशल विकास कार्यक्रमों की योजना बैठक में यह भी निर्णय लिया गया कि आने वाले महीनों में युवाओं के लिए रोजगारोन्मुखी प्रशिक्षण कार्यक्रमों की श्रृंखला चलाई जाएगी, जिनमें सॉफ्ट स्किल्स, इंटरव्यू प्रैक्टिस, डिजिटल मार्केटिंग, कंप्यूटर ज्ञान, आदि विषयों को शामिल किया जाएगा। इसका उद्देश्य युवाओं को आत्मनिर्भर बनाना और रोजगार के अवसरों से जोड़ना है।

बैठक में सक्रिय सहभागिता

इस प्रेरणादायक बैठक में संगठन के सक्रियसदस्यगण — परवती रामचंदानी, निर्मल खटवानी, वैशाली गुर्गानी, माधव, राहुल खतुरिया, कमल आहूजा, नितिन लालवानी, राहुल सुखवानी, उमेश पुरस्वानी, ऋतिका साधवानी सहित अनेक सहयोगी सदस्य उपस्थित रहे। सभी ने समाजसेवा, युवाओं के सशक्तिकरण और रचनात्मक गतिविधियों को नवचेतना देने का संकल्प लिया।

महिला सशक्तिकरण को समर्पित “कैट उड़ान एग्जिबिशन” 9 से 11 जुलाई तक, 60 से अधिक स्टॉल्स, प्रतियोगिताएं, हेल्थ कैंप और ‘शीरोज़ ऑफ उड़ान अवॉर्ड’ होंगे मुख्य आकर्षण



24 न्यूज़ अपडेट

उदयपुर, 7 जुलाई। महिला उद्यमिता और सशक्तिकरण को समर्पित तीन दिवसीय “कैट उड़ान एग्जिबिशन” का आयोजन 9 से 11 जुलाई तक 100 फीट रोड स्थित अशोक ग्रीन सभागार में किया जा रहा है। कार्यक्रम का आयोजन कैट विमेन विंग उदयपुर द्वारा किया जा रहा है, जिसका उद्देश्य महिलाओं द्वारा संचालित व्यवसायों को एक बड़ा मंच देना है। कैट विमेन विंग उदयपुर की अध्यक्ष एवं मेवाड़ रीजन इंचार्ज विजयलक्ष्मी गलूंडिया ने प्रेसवार्ता में बताया कि इस एग्जिबिशन के माध्यम से महिला उद्यमियों को उनके उत्पाद आमजन तक पहुंचाने का अवसर मिलेगा।

उद्घाटन समारोह में अनेक गणमान्य अतिथि होंगे उपस्थित

एग्जिबिशन का उद्घाटन कैट के राष्ट्रीय महासचिव प्रवीण खंडेलवाल, उपाध्यक्ष रंजीत खारी, रियल एस्टेट कमेटी कन्वीनर विपुल त्यागी, प्रेस व सोशल मीडिया प्रभारी स्मिता आहूजा, कैट एग्जीक्यूटिव प्रेसिडेंट मनोज गोयल, राजस्थान प्रदेश सचिव हेमंत प्रभाकर, जनरल सेक्रेटरी आशीष ग्रोवर, नेशनल गवर्निंग काउंसिल (विमेन विंग) की रुचि प्रभाकर, राजस्थान जोन एडवाइजर बिनु प्रभाकर तथा उदयपुर चैप्टर कोऑर्डिनेटर

सुमन गोयल की उपस्थिति में होगा। 60 से अधिक स्टॉल्स और विशेष आकर्षण एग्जिबिशन डायरेक्टर डॉ. सीमा सिंह भाटी ने बताया कि इस तीन दिवसीय आयोजन में 60 से अधिक स्टॉल्स लगाए जाएंगे, जिनमें रेडीमेड गार्मेंट्स, बुटीक, ज्वेलरी, आर्ट एंड क्राफ्ट, होम डेकोर, फूड प्रोडक्ट्स और होममेड वस्तुएं प्रदर्शित की जाएंगी। 9 जुलाई: फैशन शो और बंपर हाउजी 9 जुलाई को हैडमेड वस्त्रों का एक विशेष फैशन शो आयोजित किया जाएगा, जिसमें मॉडल्स इन पारंपरिक डिजाइनों को प्रस्तुत करेंगी। साथ ही कैट बंपर हाउजी का आयोजन भी किया जाएगा, जिसमें विजेताओं को आकर्षक इनाम दिए जाएंगे। इस कार्यक्रम में अतिथि के रूप में डॉ. स्वीटी छाबड़ा, तारीका भानु प्रताप सिंह, मीरा मजूमदार, कुसुम मेहता एवं कविता बलदेवा शामिल होंगी।

10 जुलाई: मेगा हेल्थ चेकअप कैंप व ‘शीरोज़ ऑफ उड़ान’ सम्मान

कोऑर्डिनेटर नयना जैन, विभा जैन और नेहा माहेश्वरी ने बताया कि 10 जुलाई को प्रातः 10 से दोपहर 1 बजे तक निःशुल्क मेगा हेल्थ चेकअप कैंप आयोजित किया जाएगा, जिसमें BMI, BMD, हीमोग्लोबिन, बीपी, शुगर की जांच व डॉक्टरों से परामर्श की सुविधा रहेगी। इसी दिन दोपहर 3.30 बजे से ‘शीरोज़ ऑफ उड़ान अवॉर्ड’ समारोह आयोजित किया जाएगा, जिसमें उदयपुर की महिला संस्थाओं को उनके योगदान के लिए सम्मानित किया जाएगा। इस अवसर पर दीप्ति माहेश्वरी, उदयपुर दूरिज्म हेड सुमित

सरोज, मेवाड़ी बाईसा राव, समाजसेवी पुष्पा कोठारी, जेसीआई फाउंडर अर्चना शक्तावत, और रोहरी मीरा अध्यक्ष डॉ. रेखा सोनी विशेष अतिथि होंगी। साथ ही गीतांजलि मेडिकल कॉलेज के विशेषज्ञों की स्वास्थ्य विषयक वार्ता भी आयोजित की जाएगी।

11 जुलाई: बच्चों के लिए क्राफ्टोमेनिया व आर्ट एंड कल्चर कार्यक्रम

सेक्रेटरी डॉ. सोनू जैन ने बताया कि 11 जुलाई को बच्चों के लिए क्राफ्टोमेनिया और आर्ट एंड कल्चर कार्यक्रम आयोजित किया जाएगा, जिसमें उन्हें रचनात्मक गतिविधियों में भाग लेने और नई चीजें सीखने का अवसर मिलेगा।

प्रतियोगिताएं और पुरस्कार

तीनों दिन विजिटर्स के लिए कई प्रतियोगिताएं और आकर्षक पुरस्कार रखे गए हैं, जिससे उनका अनुभव और भी रोमांचक बनेगा। आयोजन में सहयोग देने वाले संस्थान इस आयोजन को सफल बनाने में ऐश्वर्या कॉलेज, फ्यूजन ग्रुप, ट्रीसोरी, डी प्लस शानदार, स्वर्णा सिल्वर, होटल गोरबंध, सिंह पंजाबी ढाबा, एनआईएफ ग्लोबल, बेला 21, अर्थ डायमोनैस्टिक, कॉस्मोडेंट, होटल कल्पश्री, आरोग्य वर्ल्ड ऑफ वेलनेस, तारा एग्जीबिशन, गीतांजलि मेडिकल कॉलेज, वन टू ऑल, डी रिनोवेशओ, एवं आधार प्रोडक्ट प्रा. लि. का विशेष सहयोग रहा।

आयोजन टीम की प्रमुख भूमिका

एग्जिबिशन को सफल बनाने में रजनी कौर, चयनिका गलूंडिया, कल्पना चोरडिया, डॉ. बलदीप शर्मा, कविता जैन, स्नेहा मलानी, गरिमा राठी, पूनम काबरा, कविता बलदेवा, नवनीत कौर छाबड़ा, मधु जयसवाल, शालिनी भटनगर, योगिनी देक, दीपमाला मेवाड़ा, एवं रुचि चोरडिया की सक्रिय भूमिका रही।

मावली दौरे पर कलेक्टर नमित मेहता, अंत्योदय पखवाड़े के शिविर का लिया अवलोकन, किया पौधारोपण



24 न्यूज़ अपडेट

उदयपुर। जिला कलेक्टर नमित मेहता शनिवार को मावली उपखंड के दौरे पर रहे। इस दौरान उन्होंने पंडित दीनदयाल उपाध्याय अंत्योदय संविद पखवाड़े के अंतर्गत ग्राम पंचायत तुलसीदासजी की सराय में आयोजित शिविर का अवलोकन किया। कलेक्टर मेहता ने शिविर स्थल पर विभिन्न विभागों

पंचायत मुख्यालय परिसर एवं स्थानीय राजकीय उच्च माध्यमिक विद्यालय परिसर में पौधारोपण कर पर्यावरण संरक्षण का संदेश दिया। इस दौरान उनके साथ उपखंड अधिकारी रमेश सीरवी पुनाडिया, तहसीलदार भंवरलाल, बीडीओ शैलेन्द्र खोंची, स्थानीय जनप्रतिनिधि एवं बड़ी संख्या में ग्रामीणजन उपस्थित रहे।

महिषासुर मर्दिनी वन माता मंदिर शिखर प्रतिष्ठा भूमि पूजन 21 नवम्बर को



24 न्यूज़ अपडेट

24 न्यूज अपडेट, सागवाड़ा (जयदीप जोशी)। महिषासुर मर्दिनी वन माता मंदिर शिखर प्रतिष्ठा महोत्सव के भूमि पूजन का आयोजन 21 नवम्बर को किया जाएगा। इसे लेकर समिति की बैठक सलाटवाड़ा सोमपुरा समाज के सोमनाथ मंदिर परिसर में संपन्न हुई। बैठक की अध्यक्षता हरिशचन्द्र सोमपुरा ने की। अध्यक्ष ने सभी सदस्यों का स्वागत करते हुए कार्यक्रम की रूपरेखा प्रस्तुत

की। उन्होंने बताया कि 28 नवम्बर से 30 नवम्बर तक महिषासुर मर्दिनी वन माता मंदिर, सितरावाड़ा सागवाड़ा में तीन दिवसीय शिखर ध्वज प्रतिष्ठा महोत्सव मनाया जाएगा। भूमि पूजन 21 नवम्बर को निर्धारित किया गया है। प्रतिष्ठा समिति के संयोजक लोकेश सोमपुरा के नेतृत्व में कार्यक्रम को सफल बनाने के लिए चित्त, भोजन, आवास, सोशल मीडिया, निमंत्रण, विद्युत, जल, स्वास्थ्य, सफाई, पार्किंग एवं सुरक्षा सहित विभिन्न समितियों का गठन किया गया। बैठक में उपाध्यक्ष पंकज सोमपुरा, उपमहामंत्री कल्पेश, प्रभारी अशोक, संजय, जलज, कृष्णकांत, जगदीश, मुकेश, सुदर्शन, निखिल, जयप्रकाश, नगिन, बालकृष्ण, डॉ. रितेश, विक्रम, नरेंद्र, मनीष, जितेंद्र व दिनेश मौजूद रहे। बैठक का संचालन महामंत्री सुभाष सोमपुरा ने किया।